

انبیاء و اولیا باذن اللہ مددگار ہیں

(از) مولانا ابو محمد محمد عبدالرشید قادری رضوی رحمۃ اللہ علیہ (سمندری شریف)

اہل اسلام (اہلسنت و جماعت) کا عقیدہ ہے کہ حقیقی مددگار اللہ تعالیٰ ہے اس کی عطا کردہ طاقت سے اس کے بندے بھی مدد کرتے ہیں۔ مسلمانوں کے مددگار بہت ہیں۔ قرآنی آیات مبارکہ سے ثبوت ملاحظہ ہوں

(۱) اِنَّمَا وَلِيُّكُمُ اللَّهُ وَرَسُولُهُ وَالَّذِينَ اٰمَنُوا الَّذِيْنَ يَتَّبِعُوْنَ الصَّلٰوةَ وَيُؤْتُوْنَ الزَّكٰوةَ وَهُمْ رَاكِعُوْنَ - (پ: ۶: ۱۳۰)

تمہارے دوست (مددگار) نہیں مگر اللہ اور اس کا رسول اور ایمان والے کہ نماز قائم کرتے ہیں اور زکوٰۃ دیتے ہیں اور اللہ کے حضور جھکے ہوئے ہیں۔ (کنز الایمان)

اس آیت سے پتہ چلا کہ اللہ و رسول (جل جلالہ صلی اللہ تعالیٰ علیہ وآلہ وسلم) اور مومنین مسلمانوں کے مددگار ہیں۔ اہل علم پر یہ بات بالکل واضح ہے کہ کارساز، حاجت روا، مشکل کشا، فریادرس، حامی و ناصر یہ الفاظ بظاہر اگرچہ مختلف ہیں لیکن ان کا مفہوم ایک ہی ہے اور لفظ ”ولی“ ان سب کو شامل ہے کیونکہ ولی کا معنی لغوی طور پر دوست اور مددگار ہے۔

الْوَلِيُّ ————— المحب والصديق والنصير (قاموس جلد ۴، ص ۴۰۴)

یعنی ولی کا معنی محبت رکھنے والا، دوست، مددگار۔

آیت مبارکہ میں ترتیب اس پر شاہد ہے کہ اولیاء کرام رسول اللہ ﷺ کے نائب ہیں۔ رسول اللہ ﷺ اللہ تعالیٰ کے نائب ہیں لیکن اللہ تبارک و تعالیٰ کسی کے نائب نہیں۔ وہ اصلی اور حقیقی کارساز ہے۔ یہ بھی معلوم ہوا کہ رسول اکرم ﷺ کی اور اولیاء کرام کی کارسازی غیر خدا کی کارسازی نہیں بلکہ مددگاری، فریادری، کارسازی میں تینوں کا ایک ہی حکم ہے۔

يَا أَيُّهَا الَّذِيْنَ اٰمَنُوا اسْتَعِيْنُوْا بِالصَّبْرِ وَالصَّلٰوةِ -

(کنز الایمان)

اے ایمان والو صبر اور نماز سے مدد چاہو۔


صبر اور نماز اللہ نہیں، غیر اللہ ہیں۔ اللہ تعالیٰ ان سے مدد لینے کا حکم فرما رہا ہے جن (رسول اللہ صلی اللہ علیہ وآلہ وسلم) کے ذریعے صبر اور نماز ملے کیا ان سے مدد لینا شرک ہے؟

(۳) وَتَعَاوُذُوا عَلٰی الْبِرِّ وَالتَّقْوٰی وَلَا تَعَاوُذُوا عَلٰی الْاِثْمِ وَالْعُدُوْا (پ: ۶: ۵)

اور نیکی اور پرہیزگاری پر ایک دوسرے کی مدد کرو اور گناہ اور زیادتی پر باہم مدد دو (کنز الایمان)


اگر غیر خدا سے مدد لینا شرک ہوتا تو اللہ تعالیٰ ایک دوسرے کی مدد کرنے کا ہرگز حکم نہ فرماتا کیونکہ اللہ تعالیٰ شرک کی تعلیم نہیں دیتا۔

حضرت ذوالقرنین (علی نبینا الکریم وعلیه الصلوٰۃ والتسلیم) نے اپنی رعایا سے مدد مانگی۔

(۴) **فَاعَيْنُونِي بِقُوَّةٍ** (پ: ۶۶: ۲: ع) 
تو میری مدد طاقت سے کرو (کنز الایمان)


وہابیہ کے نزدیک تو حضرت ذوالقرنین (علی نبینا وعلیه الصلوٰۃ والسلام) بھی شرک کر نیوالے ہوئے۔ (معاذ اللہ)


اللہ تعالیٰ نے نبیوں رسولوں سے فرمایا کہ تم خاتم النبیین علیہ الصلوٰۃ والسلام کی مدد کرنا۔

(۵) **لَتُؤْمِنُنَّ بِهِ وَلَتَنْصُرُنَّهُ** (پ: ۲: ۳: ع) 
تو تم ضرور بھڑور اس پر ایمان لانا اور ضرور ضرور اس کی مدد کرنا (کنز الایمان)


اگر غیر اللہ سے امداد شرک ہوتی تو اللہ تعالیٰ انبیاء و رسل سے کیوں فرماتا کہ جب سرور انبیاء علیہ الصلوٰۃ والسلام تشریف لائیں تو ان کی مدد کرنا۔

اللہ تعالیٰ فرماتا ہے کہ مومنین اور فرشتے بھی مددگار ہیں لیکن وہابی کہتا ہے کہ غیر اللہ سے امداد شرک ہے

(۶) **فَإِنَّ اللَّهَ هُوَ مَوْلَاكَ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ** (پ: ۲۸: ۱۹: ع) 
تو بے شک اللہ ان کا مددگار ہے اور جبریل اور نیک ایمان والے (مددگار) اور اس کے بعد فرشتے مدد پر ہیں۔ (کنز الایمان)

(۷) **يَا أَيُّهَا الَّذِينَ آمَنُوا إِنْ تَنْصُرُوا اللَّهَ يَنْصُرْكُمْ وَيُخْرِجْ أَقْدَامَكُمْ** (پ: ۲۶: ۵: ع) 
اے ایمان والو! اگر تم دین خدا کی مدد کرو گے اللہ تمہاری مدد کرے گا اور تمہارے قدم جمادے گا (کنز الایمان)

پتہ چلا اللہ تعالیٰ کے بندوں کی مدد شرک نہیں۔ جب رب غنی ہو کر اپنے بندوں سے مدد مانگ رہا ہے تو بندہ مدد مانگنے سے کیسے بے پروا ہو سکتا ہے۔ اللہ تعالیٰ کی مدد سے مراد اللہ تعالیٰ کے رسول علیہ الصلوٰۃ والسلام اور اس کے دین کی مدد ہے۔ رب کریم کا مدد فرمانا مسلمانوں کو کامیابی دینا ہے

(۸) **فَسُئِلُوا أَهْلَ الدِّيَارِ إِنْ كُنْتُمْ لَا تَعْلَمُونَ** (پ: ۷: ۱: ع) 
تو اے لوگو! علم والوں سے پوچھو اگر تم کو علم نہ ہو۔ (کنز الایمان)

پتہ چلا علم والے بھی مددگار ہیں۔ مثلاً
امام اعظم ابوحنیفہ، امام مالک، امام شافعی اور امام احمد بن حنبل رضی اللہ عنہم اجمعین بھی مددگار ہیں۔

(۹) يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ (پ: ۱۰: ۴۰)
اے غیب کی خبریں بتانے والے (نبی) اللہ تمہیں کافی ہے اور یہ جتنے مسلمان تمہارے پیرو ہوئے (یہ مددگار کافی ہیں)

بے ایمان کا کوئی مددگار نہیں

(۱) وَمَا لِلظَّالِمِينَ مِنْ أَنْصَارٍ (پ: ۳: ۵۰)
اور ظالموں کا کوئی مددگار نہیں (کنز الایمان)

(۲) وَمَا لَهُمْ فِي الْأَرْضِ مِنْ وَلِيٍّ وَلَا نَصِيرٍ (پ: ۱۰: ۱۶)
اور زمین میں کوئی ان کا حمایتی ہوگا نہ مددگار (کنز الایمان)

پتہ چلا ہے یارو مددگار ہونا کفار و منافقین کیلئے ہے۔ اللہ تعالیٰ کے فضل سے مسلمانوں کے بہت مددگار ہیں۔

(۳) وَمَنْ يُضْلِلْ فَلَنْ تَجِدَ لَهُ وَلِيًّا مُرْشِدًا (پ: ۱۵: ۱۳)
اور جسے گمراہ کرے تو ہرگز اس کا کوئی حمایتی راہ دکھانے والا (مرشد) نہ پائے گا (کنز الایمان)

معلوم ہوا اگر اہل کفر کا نہ کوئی مددگار ہے نہ کوئی مرشد رہبر۔ مسلمانوں کیلئے دونوں ہیں۔ بحمدہ تعالیٰ۔
تفسیر روح البیان میں ہے:

وَمَنْ لَمْ يَكُنْ لَهُ شَيْخٌ فَشَيْخُهُ الشَّيْطَانُ
اور جس کا کوئی شیخ مرشد نہ ہو اس کا شیخ شیطان ہوتا ہے۔

(روح البیان ج: ۱ ص: ۲۳۶) یہی مفہوم دیکھئے رسالہ تفسیر یہ ص: ۲۳۶ دارالکتب بیروت از امام اجل ابوالقاسم عبدالکریم بن حوازن قشیری متوفی ۴۶۵ھ)

مشرکین کفار سے مدد طلب کرنا حرام ہے: (حاجت) جب حضور انور صلی اللہ علیہ وآلہ وسلم غزوہ بدر کو تشریف لے چلے تو ایک بہادر شخص نے ایک مقام پر ساتھ چلنے کی اجازت طلب کی۔ آپ ﷺ نے فرمایا:

أَتُؤْمِنُ بِاللَّهِ وَرَسُولِهِ (حاجت) کیا تو اللہ و رسول صلی اللہ علیہ وآلہ وسلم پر ایمان رکھتا ہے؟

کہا نہیں فرمایا:

فَارْجِعْ فَلَنْ تُسْتَعِينَ بِمُشْرِكٍ (حاجت) تو واپس چلا جا ہم ہرگز کسی مشرک سے مدد نہ چاہیں گے

دوسرے مقام پر بھی وہی شخص حاضر ہوا اور ساتھ چلنے کی اجازت مانگی۔ آپ صلی اللہ علیہ وآلہ وسلم نے وہی ارشاد فرمایا، تیسرے مقام پر پھر وہ شخص آیا اور اجازت مانگی۔ آپ صلی اللہ علیہ وآلہ وسلم نے فرمایا: **أَتُؤْمِنُ بِاللَّهِ وَرَسُولِهِ** کیا تو اللہ و رسول (جل جلالہ، صلی اللہ علیہ وآلہ وسلم) پر ایمان رکھتا ہے؟ اس شخص نے عرض کی: ہاں! فرمایا: **فَنَعَمْ اِذَنْ** ہاں اب چلو۔
(صحیح مسلم ج: ۲، ص: ۱۱۸، مشکل آلاؤج: ۳، ص: ۲۳۷، رسائل رضویہ)

حدیث پاک حضرت خبیب بن اساف رضی اللہ تعالیٰ عنہ روایت کرتے ہیں کہ میں اور میری قوم کے ایک شخص نے کسی غزوہ میں شرکت کیلئے اجازت مانگی۔ آپ صلی اللہ علیہ وآلہ وسلم نے فرمایا: کیا تم دونوں مسلمان ہوئے! کہا نہیں، فرمایا:

فَاِنَّكَ لَا تَسْتَعِينُ بِالْمُشْرِكِينَ عَلَى الْمُشْرِكِينَ۔
پس ہم مشرکوں سے مشرکوں کے خلاف مدد نہیں لیتے نہ ہی آئندہ لیں گے

اس پر ہم دونوں مسلمان ہوئے اور آپ صلی اللہ علیہ وآلہ وسلم کے ہمراہ جہاد میں شریک ہوئے۔
(طبرانی، المعجم، مشکل آلاؤج: ۳، ص: ۲۳۹)

بارگاہ نبوت سے انصار الاسلام کا معزز لقب صحابہ کرام رضوان اللہ اجمعین کی ایک جماعت کو ملا یعنی اسلام کے مددگار اس لئے اہل اسلام آج بھی انبیاء اولیاء سے مدد کے قابل ہیں۔

نتیجہ بے ایمانوں، گستاخوں، بد مذہبوں سے مدد طلب کرنا حرام اور حضرات انبیاء و اولیاء (علیہ الصلوٰۃ والسلام) سے استعانت (مدد مانگنا) قرآن و حدیث کی تعلیمات کے مطابق ہے۔

انتخاب و ترتیب

الْحَمْدُ لِلَّهِ رَبِّ الْعَالَمِينَ

محمد صدیق قادری

برائے ایصال ثواب

امام المناظرین مولانا صوفی محمد اللہ تارحمتہ اللہ علیہ ممبر مرکزی رابطہ کمیٹی سنی تحریک

0343-8433712

سنی تحریک